



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

ई-मेल-prrajbhavan@gmail.com
मो.-9431283596

प्रेस-विज्ञप्ति

**राज्यपाल ने 'नीट' (NEET-2018) की टॉपर छात्रा
कल्पना कुमारी को बधाई दी**

पटना, 05 जून 2018

महामहिम राज्यपाल श्री सत्य पाल मलिक ने केन्द्रीय माध्यमिक शिक्षा बोर्ड (CBSE) द्वारा जारी 'राष्ट्रीय पात्रता-सह-प्रवेश परीक्षा-2018' (National Eligibility-cum-Entrance Test, NEET-2018) के परीक्षाफल में पूरे देश में सर्वोच्च स्थान प्राप्त करने वाली शिवहर (बिहार) की छात्रा कल्पना कुमारी को बधाई दी है।

राज्यपाल श्री मलिक ने कहा है कि "मुझे तो शुरू से बिहार के विद्यार्थियों और युवा प्रतिभाओं पर पूरा भरोसा और गर्व रहा है तथा मैं यह निरन्तर कहते आया हूँ कि बिहारी विद्यार्थी और प्रतिभायें हर तरह की प्रतियोगिताओं और परीक्षाओं में अब्बल प्रदर्शन करने में पूर्ण सक्षम हैं।" राज्यपाल ने कहा है कि बिहार के विश्वविद्यालयों में भी छात्राओं का प्रदर्शन काफी शानदार रहता है और लगभग दो तिहाई स्वर्ण पदक वे हासिल करती हैं।

राज्यपाल ने कहा है कि कुल 720 अंकों की परीक्षा में 691 अंक तथा बायोलॉजी में शतप्रतिशत अंक हासिल कर कल्पना ने सचमुच एक कीर्तिमान रच दिया है।

राज्यपाल ने कहा है कि बिहार बोर्ड से इंटर परीक्षा में उत्तीर्ण होनेवाली इस छात्रा ने 'ऑल इण्डिया टॉपर' बनकर बिहार को फिर एकबार गौरवान्वित होने का अवसर प्रदान किया है।

राज्यपाल ने कल्पना के माता-पिता को भी अपनी पुत्री के कुशल मार्गदर्शन के लिए धन्यवाद दिया है।

.....